

Ильяс ничек итеп эчен ашаткан
(Татьяна Холкинадан Sabyem.ru тәржемәсе)

Яшәгән ди, булган ди бер Ильяс исемле малай.

Төшке аш алдыннан Ильяс кәнфит ашаган, ә биредә аны әнисе ашарга чакырган. Аңа шулпа салган, ә Ильяс көйсезләнгән:

- Мин ач түгел, мин инде кәнфит ашадым!

- Улым, син бит күп йөрдең, сиңа яхшылап ашарга кирәк, - дип ышандырып караган аны әнисе.

- Юк, теләмим! – дип киреләнгән Ильяс.

Кинәт ул кемнәңдер елаганын ишеткән. Як-ягына борылып караган – беркем дә юк. Кем микән ул? Ильяс үз-үзенә колак салган. Ә-ә-ә, бу аның эче елый икән!

- Сиңа нәрсә булды? – дип куркып сораган Ильяс эченнән. - Кем сине үпкәләтте?

- Менә төшке ашны көтеп утырам, ә авыз миңа бернәрсә дә бирми! Ә мин ашарга теләм!

Ильяс авызыннан сораган:

- Син нигә эчкә ашарга бирмисең? Ул анда ачтан үлә!

Ә авыз аңа җавап биргән:

- Син бит, Ильяс, шулпа ашамадың. Миңа да шулпа эләкмәде. Шуңа күрә эчең дә ач.

- Мин бит сиңа кәнфит бирдем, - дип ачуланган Ильяс авызын. – Эч белән бүлешергә иде!

- Кәнфит кенә миңа бик аз. Ризыкмәни ул?! Ул авызда эреде дә бетте. Эчкә эләкмәде.

Нәрсә эшләргә инде? Ильяс үзенә эчен бик нык кызганган. Кашыгын эләктергән дә, шулпаны авызына салган. Авыз бик нык шатланган, ризыкны чәйнәгән һәм эченә дә җибәргән. Ильяс бер тәлиңкә шулпасын ашаган да, эченнән сораган:

- Я нәрсә, эч, туйганчы ашадыңмы?

- Тагын, - дип кычкырган эч. Ильяс бәрәңгә дә ашаган.

- Я, хәзер туйганчы ашадыңмы?

- Ә компот? – дип сораган эч. Ильяс әнисеннән компот та сораган.

- Я, туйганчы ашадыңмы?

- Былт-былт. Рәхмәт сиңа, Ильяс, - дип җавап биргән эч. - Менә хәзер мин туйганчы ашадым. Ә әниңә тәмле шулпа өчен бик зу-у-ур рәхмәт!

Ильяс әнисенә:

- Әни, сиңа минем эчем рәхмәт әйтте! - дигән.

- Зур үс! – дип елмайган әнисе.

Биремнәр.

1.Рәсемне буя.

2.Сорауларга җавап бир. Аш пешер өчен нәрсәләр кирәк? Син ниди яшелчәләр беләсең? Ә җиләк-җимешләргә нәрсәләр керә?

